



IL-KUMMISSJONI
EWROPEA

Brussell, 15.12.2016
COM(2016) 794 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-effikaċja tar-Rakkomandazzjoni 2014/70/UE dwar prinċipji minimi għall-
esplorazzjoni u l-produzzjoni ta' idrokarburi (bhall-gass tax-shale) bl-użu ta'
fratturazzjoni idrawlika b'volum għoli**

1. Introduzzjoni

F'Jannar tal-2014, il-Kummissjoni adottat Komunikazzjoni u Rakkomandazzjoni¹ dwar l-esplorazzjoni u l-produzzjoni ta' idrokarburi (bhall-gass tax-shale) bl-użu tal-fratturazzjoni idrawlika b'volum għoli (HVHF, high-volume hydraulic fracturing). B'mod kumplimentari għal-leġislazzjoni eżistenti tal-UE, ir-Rakkomandazzjoni tistabbilixxi l-prinċipji minimi għal attivitajiet bħal dawn, bil-għan li tgħin fil-harsien tas-saħħa pubblika, tal-klima u tal-ambjent, fl-użu tar-riżorsi b'mod effiċjenti u fl-informar lill-pubbliku. L-Istati Membri li kienu għażlu li jwettqu t-tali attivitajiet intalbu jdahhlu fis-seħħ ir-Rakkomandazzjoni sat-28 ta' Lulju 2014. Ir-Rakkomandazzjoni pproponiet li l-Kummissjoni tirrevedi l-effikaċja tagħha 18-il xahar wara li tiġi ppubblikata.

2. L-istat ta' żvilupp attwali tal-idrokarburi li jużaw tekniki ta' stimolazzjoni tal-bjar u ta' rkupru mtejjeb fl-UE

Stharrig² fost l-Istati Membri sab li 11³ taw, jew qed jipplanaw li jagħtu, awtorizzazzjonijiet għall-iżvilupp ta' idrokarburi li jistgħu jehtieġu l-użu tal-HVHF. L-Istati Membri l-oħrajn jew ma kellhomx riżorsi jew inkella introduċew moratorji jew projbizzjonijiet. Il-biċċa l-kbira mill-Istati Membri intessati fl-iżvilupp tal-gass tax-shale jinsabu fil-fażi ta' ppjanar jew qegħdin fil-proċess li joħorġu permessi għal proġetti ta' esplorazzjoni. B'kollox, thaffru madwar 80 bir esploratorju, li tal-anqas 16 minnhom kienu frazzjonati b'volumi għoljin ta' fluwidi⁴.

Għall-kuntrarju tal-gass tax-shale, l-iżvilupp tal-metan mis-saffi tal-faħam diġà rriżulta fil-produzzjoni. L-Istati Membri hargħu permessi għal tal-anqas 137 bir għall-esplorazzjoni jew għall-produzzjoni tal-metan mis-saffi tal-faħam⁵. Il-produzzjoni tal-metan mis-saffi tal-faħam mhux bilfors tehtieġ il-frazzjonazzjoni idrawlika, iżda tinvolvi l-ippompjar ta' volumi għoljin ta' ilma b'riskju potenzjalment akbar ta' kontaminazzjoni tal-ilma ta' taħt l-art.

L-estrazzjoni ta' gass kumpatt issegwi proċessi li huma komparabbli għal dawk użati għall-gass tax-shale. Fl-aħħar deċennji, thaffru u ġew fratturati idrawlikament aktar minn 600 bir tal-gass kumpatt fuq l-art u offshore fl-Istati Membri⁶. Normalment, l-iżvilupp tal-gass kumpatt jehtieġ volumi iżgħar għall-fratturazzjoni idrawlika meta mqabbel mal-gass tax-shale.

Bjar tal-gass jew taż-żejt konvenzjonali ma jehtigux fratturazzjoni idrawlika sabiex jinduċu fluss fil-fażi primarja ta' rkupru. Madankollu, aktar ma jitbattlu d-depożiti, fl-UE qegħdin jiġu applikati dejjem aktar tekniki ta' rkupru mtejjeb sabiex jiġi estiż il-perjodu ta' produzzjoni. Dawn it-tekniki qegħdin jevolvu l-hin kollu, iżda jistgħu jinvolvu l-injezzjoni ta' fwar, gassijiet u sustanzi kimiċi oħrajn fil-bir⁷. B'kollox, 11-il Stat Membru⁸ kkonfermaw li kienu

¹ COM/2014/023 finali/2 u r-Rakkomandazzjoni 2014/70/UE

² Harsa ġenerali tal-2015 lejn it-tweġibiet tal-Istati Membri dwar l-applikazzjoni tar-Rakkomandazzjoni: http://ec.europa.eu/environment/integration/energy/unconventional_en.htm

³ AT, DE, DK, ES, HU, LT, NL, PL, PT, UK, RO.

Fl-2016, il-DE ddeċidiet li tipprojbixxi l-frazzjonazzjoni idrawlika fil-blat tax-shale, tat-tafal, tal-hamrija u tas-saffi tal-faħam, hlief għal massimu ta' erba' testijiet għal skopijiet xjentifiċi.

⁴ Studji tal-Istitut Geologiku tal-Polonja (April 2016) u tal-Kummissjoni

⁵ <https://ec.europa.eu/jrc/en/uh-network>

⁶ Produzzjoni fil-DE, NI, DK, UK; esplorazzjoni fl-HU; valutazzjoni tal-potenzjal fil-PL; <http://ec.europa.eu/environment/integration/energy/pdf/fracking%20study.pdf>

⁷ http://ec.europa.eu/environment/integration/energy/pdf/Study_on_the_management_of_environmental_impacts_and_risks_of_conventional_oil_and_gas%20.pdf

⁸ AT, DE, DK, FR, HR, HU, IT, LT, NL, PL, UK.

taw jew qed jippjanaraw li jagħtu awtorizzazzjonijiet għall-estrazzjoni ta' żejt u ta' gass konvenzjonali permezz ta' tekniki ta' stimolazzjoni jew ta' rkupru mtejjeb⁹.

3. L-effikaċja tar-Rakkomandazzjoni

Din l-analizi tivvaluta l-effikaċja tar-Rakkomandazzjoni:

- fil-prevenzjoni, fl-immaniġġjar u fit-tnaqqis tal-impatti u tar-riskji għall-ambjent;
- fl-għoti ta' ċertezza legali u ta' prevedibbiltà lill-awtoritajiet kompetenti u lill-operaturi;
- fit-tweġib għat-thassib tal-pubbliku; u
- filwaqt li tqis il-progress tekniku u l-użu ta' tekniki oħrajn apparti l-HVHF.

L-Istati Membri ntalbu jgħarrfu lill-Kummissjoni dwar il-miżuri li kienu implimentaw bhala tweġiba għar-Rakkomandazzjoni fl-2014 u fl-2015.

Ir-reviżjoni kienet appoġġjata mill-istudji¹⁰ u mill-proċessi ta' konsultazzjoni li ġejjin:

- studju dwar l-applikazzjoni tar-Rakkomandazzjoni u tal-leġiżlazzjoni rilevanti tal-UE, inklużi intervisti mal-partijiet ikkonċernati;
- studji dwar l-immaniġġjar tal-impatti u tar-riskji ambjentali tal-estrazzjoni ta' żejt u ta' gass bl-użu ta' tekniki ta' rkupru assistit, kif ukoll tal-estrazzjoni tal-gass kumpatt, taż-żejt kumpatt u tal-metan mis-saffi tal-faħam;
- avveniment għall-partijiet ikkonċernati dwar karburanti fossili mhux konvenzjali;
- sħarriġ tal-Flash Eurobarometer¹¹, li sħarreg l-attitudnijiet taċ-ċittadini mistħarrga fir-regjuni Ewropej fejn ingħataw jew jista' jkun ippjanat li jingħataw permessi għal proġetti tal-gass tax-shale; u
- ir-rispons mingħand l-Istati Membri fil-laqgħat tal-grupp ta' ħidma tekniku dwar aspetti ambjentali ta' karburanti fossili mhux konvenzjali.

3.1. L-effikaċja tar-Rakkomandazzjoni fil-prevenzjoni, fl-immaniġġjar u fit-tnaqqis tal-impatti u tar-riskji għall-ambjent

Ir-Rakkomandazzjoni tissuggerixxi li ssir **valutazzjoni ambjentali strategika** (VAS) qabel ma jingħataw liċenzji għall-idrokarburi u li ssir **valutazzjoni tal-impatt ambjentali** (VIA) għal proġetti li jistgħu jwasslu għall-użu tal-HVHF. Wara l-adozzjoni tar-Rakkomandazzjoni, ir-Renju Unit¹² lesta VAS qabel ma ta liċenzji godda, filwaqt li qies ir-riskji tal-fratturazzjoni idrawlika, filwaqt li l-Polonja kompliet tagħti liċenzji mingħajr ma tagħmel VAS. Hafna mill-Istati Membri kkonċernati jesigu li ssir VIA bil-liġi qabel ma jsiru attivitajiet li jinvolvu l-użu ta' fratturazzjoni idrawlika, filwaqt li oħrajn jitolbu VIA biss meta proġett ikun jissodisfa kriterji speċifiċi.

⁹ Ara n-nota 2 f'qiegħ il-paġna

¹⁰ http://ec.europa.eu/environment/integration/energy/uff_studies_mt.htm

¹¹ <http://ec.europa.eu/COMMFrontOffice/PublicOpinion/index.cfm/Survey/getSurveyDetail/instruments/FLASH/surveyKy/2066>

¹² Gew eżaminati biss permessi għal siti li jinsabu fl-Ingilterra. Din l-analizi tirreferi għar-Renju Unit f'dak li għandu x'jaqsam mal-applikazzjoni madwar il-pajjiż tad-dispożizzjonijiet u għall-Ingilterra meta jiġu applikati dispożizzjonijiet speċifiċi hemmhekk.

Ir-Rakkomandazzjoni tistieden lill-Istati Membri sabiex jistabbilixxu **regoli dwar ir-restrizzjonijiet possibbli tal-attivitajiet**. F'tit minnhom għandhom regoli li japplikaw b'mod speċifiku għall-fratturazzjoni idrawlika, pereżempju fil-Litwanja u fil-Ġermanja f'żoni ta' harsien tal-ilma, filwaqt li oħrajn għandhom regoli ġenerali applikabbli għal firxa wiesgħa ta' attivitajiet jew jistabbilixxu r-regoli skont il-każ.

L-applikazzjoni tal-prinċipju rigward **l-għażla tas-siti** tista' tiġi vvalutata għal siti ta' esplorazzjoni fil-Polonja, fl-Ingilterra u, sa ċertu punt, fi Spanja. Fil-Polonja u fir-Renju Unit, saru valutazzjonijiet tar-riskju speċifiċi għas-siti. Id-dokumenti preliminari tal-VIA vvalutati fi Spanja jissuggerixxu li ser isiru valutazzjonijiet tar-riskju.

Fid-Danimarka u fl-Ingilterra, it-testijiet **tal-integrità tal-bjar** iridu jiġu riveduti minn parti terza indipendenti. Ma setgħet tinstab ebda evidenza ta' reviżjoni bħal din fis-siti eżaminati fil-Polonja.

Ir-Rakkomandazzjoni titlob li jsir **studju tax-xenarju bażi** li jindirizza għaxar parametri, fosthom il-kwalità tal-ilma u tal-arja. Dan il-prinċipju ma jispeċifikax id-dejta preċiża li trid tingabar. B'mod ġenerali, hafna mill-parametri ġew ikkunsidrati fis-siti li għalihom inhargu permessi wara l-adozzjoni tar-Rakkomandazzjoni.

Il-monitoraġġ sar jew huwa ppjanat li jsir fuq il-baži tal-parametri ddeterminati fix-xenarju bażi. Mhux ir-rizultati tal-monitoraġġ ambjentali kollha huma rrapportati b'mod sistematiku mill-operaturi lill-awtoritajiet kompetenti. Fil-Litwanja, hemm rekwiżiti ta' monitoraġġ speċifiċi applikabbli għall-esplorazzjoni u għall-produzzjoni taż-żejt u tal-gass tax-shale imnaqqxin fil-leġislazzjoni nazzjonali.

Harsa ġenerali aktar komprensiva lejn l-applikazzjoni tal-prinċipji kollha tar-Rakkomandazzjoni fl-Istati Membri hija disponibbli fl-istudju pprovdut ma' din l-analiżi.

3.2. L-effikaċja tar-Rakkomandazzjoni fl-ghoti ta' ċertezza legali u ta' prevedibbiltà lill-awtoritajiet kompetenti u lill-operaturi

Ir-Rakkomandazzjoni għandha l-għan li tikkumplimenta l-leġislazzjoni tal-Unjoni li giet żviluppata fi żmien meta l-HVHF ma kinitx tintuża fl-UE. Din it-taqsimha tiffoka fuq tliet biċċiet ta' leġislazzjoni li jistgħu jkunu ta' rilevanza għall-fażi bikrija tal-proġetti tal-gass tax-shale u li l-Istati Membri japplikaw b'mod differenti. Analizi aktar dettaljata ta' dan u ta' leġislazzjoni rilevanti oħra tista' tinkiseb mill-istudju li jappoġġa dan ir-rapport.

Id-Direttiva Qafas dwar l-Ilma¹³ tipprojbixxi l-iskariku dirett ta' sustanzi niġġiesa fl-ilma ta' taħt l-art. L-awtoritajiet kompetenti għandhom interpretazzjonijiet differenti tal-applikabbiltà tagħha għal operazzjonijiet tal-gass tax-shale. Uħud iqisu l-fratturazzjoni idrawlika bħala attività li tista' tirriżulta fl-introduzzjoni ta' sustanzi niġġiesa li jkunu jeħtieġu kundizzjonijiet speċifiċi għall-hruġ tal-permessi, filwaqt li oħrajn iqisu li ma hemm bżonn ta' ebda kundizzjoni bħal din, peress li ma tkunx ser issir injezzjoni fl-ilma ta' taħt l-art.

L-iskart li jirriżulta mill-attivitajiet ta' esplorazzjoni jew ta' produzzjoni tal-gass tax-shale jinkludi skart mill-estrazzjoni, li jrid jiġi mmanigġjat skont **id-Direttiva dwar l-Iskart mill-Industriji ta' Estrazzjoni (EWD)**¹⁴. Filwaqt li hafna mill-Istati Membri investigati jqisu l-biċċiet mit-thaffir

¹³ Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabilixxi qafas għal azzjoni Komunitarja fil-qasam tal-politika tal-ilma.

¹⁴ Id-Direttiva 2006/21/KE tal-Parlament Ewropew u tal-Kunsill tal-15 ta' Marzu 2006 dwar l-immaniġġar ta' skart mill-industriji ta' estrazzjoni u li temenda d-Direttiva 2004/35/KE.

u t-tajn bhala skart mill-estrazzjoni, jiġu applikati interpretazzjonijiet differenti għal fluwidi li jtilgħu fil-wiċċ wara l-fratturazzjoni idrawlika u għal residwi tal-fluwidi tal-fratturazzjoni li jibqgħu taħt l-art wara l-gheluq ta' bir. Ċerti Stati Membri ma jikklassifikawx dawn il-fluwidi bhala skart mill-estrazzjoni, filwaqt li oħrajn, iva. Dan għandu implikazzjonijiet fuq in-numru ta' faċilitajiet tal-iskart awtorizzati skont l-EWD.

Id-Direttiva dwar l-Emissjonijiet Industrijali (IED)¹⁵ ma tkoprix b'mod speċifiku l-industriji estrattivi, iżda proġetti li jistgħu jinvolvu attivitajiet (eż. incinerazzjoni u hżin tal-iskart, kombustjoni ta' fjuwils) li huma koperti. Attivitajiet speċifiċi tal-IED jehtieġu permess ibbażat fuq l-aqwa tekniki disponibbli (BATs) li jkopru l-attivitajiet kollha f' installazzjoni bħal din. L-interpretazzjonijiet tal-Istati Membri jvarjaw fir-rigward ta' jekk il-gassijiet ivvampjati għandhomx jitqiesu bhala gassijiet ta' skart incinerati.

3.3. L-effikaċja tar-Rakkomandazzjoni fit-tweġib għat-thassib tal-pubbliku

Ir-Rakkomandazzjoni tissuggerixxi li l-awtoritajiet kompetenti **jippubblikaw l-informazzjoni rilevanti** fuq sit web disponibbli għall-pubbliku. Ir-Rumanija u r-Renju Unit jippubblikaw il-permessi ambjentali fuq l-internet, filwaqt li l-kundizzjonijiet tal-permessi mhumieq disponibbli għall-pubbliku fil-Ġermanja u fil-Litwanja, u mhux b'mod sistematiku fil-Polonja. Fi Spanja, għodda online tipprovdi aċċess għad-dokumentazzjoni rilevanti dwar il-proġetti li jaqgħu taħt il-kompetenza tal-gvern ċentrali iżda mhux tar-reġjuni awtonomi. Analizi aktar dettaljata hija pprovduta fl-istudju li jappoġġa dan ir-rapport.

Fir-rigward tat-tixrid ta' **informazzjoni dwar is-sustanzi kimiċi** maħsubin sabiex jintużaw għall-fratturazzjoni ta' kull bir, id-dokumenti tal-VIA u r-rapporti ambjentali eżaminati minn Spanja, mill-Ingilterra u mill-Polonja rreferew għal kompożizzjoni illustrattiva. L-operaturi fil-Ġermanja, fl-Ingilterra u fil-Polonja pprovdew informazzjoni dwar is-sustanzi fil-fatt użati għall-fratturazzjoni mingħajr ma neċessarjament żvelaw id-dettalji kollha ssuggeriti fir-Rakkomandazzjoni. Fil-Ġermanja ser isir obbligatorju li tiġi ppubblikata informazzjoni dwar is-sustanzi użati għall-fratturazzjoni idrawlika¹⁶.

Ir-Rakkomandazzjoni titlob lill-Istati Membri jiżguraw li l-fajls għal sustanzi kimiċi użati fil-fratturazzjoni idrawlika jirreferu għal “fratturazzjoni idrawlika” meta jiġu rreġistrati skont ir-**Regolament REACH**¹⁷. Tiftixa fid-database tar-reġistrazzjonijiet tar-REACH għas-sustanzi użati¹⁸ fil-perjodu tal-2008-2014 fl-UE għall-fratturazzjoni idrawlika sabet li f'tit registrazzjonijiet jagħmlu referenza espliċita għall-fratturazzjoni idrawlika. Is-sustanzi użati f'dan il-perjodu ġew irreġistrati b'ismijiet tal-użu aktar ġeneriċi bħal “sustanzi kimiċi tat-thaffir” jew jista' jkun li ma kinux jehtieġu registrazzjoni skont REACH minhabba tunnellaġġi baxxi¹⁹ jew eżenzjonijiet. Sabiex jiġu ffaċilitati t-tiftixiet għal informazzjoni fuq sustanzi rreġistrati għall-użu fl-esplorazzjoni jew fil-produzzjoni ta' żejt u ta' gass, id-database tar-REACH ġiet aġġustata f'April 2016 b'kategorija ġdida għal “prodotti tal-esplorazzjoni jew tal-produzzjoni taż-żejt u tal-gass”.²⁰ (ara wkoll it-taqsimha 5.1)

¹⁵ Id-Direttiva Nru 2010/75/UE tal-Parlament Ewropew u tal-Kunsill li tistabbilixxi dispożizzjonijiet dwar l-emissjonijiet industrijali hija applikabbli għal installazzjonijiet li fihom isiru attivitajiet elenkati fl-Anness I ta' dik id-Direttiva.

¹⁶ Id-dhul fis-seħh tal-leġislazzjoni l-ġdida fi Frar 2017.

¹⁷ Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH).

¹⁸ Sustanzi żvelati mill-industrija permezz ta' numru CAS.

¹⁹ Sustanzi mmanifatturati jew importati fl-UE f'volumi ta' aktar minn tunnella (1 t) iżda mhux aktar minn 100 t fis-sena huma mehtieġa jkunu rreġistrati skont ir-REACH sal-31 ta' Mejju 2018.

²⁰ https://echa.europa.eu/documents/10162/13632/information_requirements_r12_mt.pdf

L-istharriġ tal-Eurobarometer ivvaluta l-għarfien ta' dawk li wiegħbu dwar proġetti tal-gass tax-shale fir-reġjun tagħhom u xi sfidi potenzjali jipperċepixxu f'dan il-qasam. Fost dawk li semgħu bi proġetti tal-gass tax-shale, minoranza f'10 minn 12-il reġjun qalet li thossha informata biżżejjed dwarhom. F'żewġ reġjuni biss fil-Polonja l-maġġoranza taċ-ċittadini kkuntattjati ħassitha informata biżżejjed. It-tniġġis tal-ilma u tal-arja kien l-aktar sfida msemmija fil-maġġoranza tar-reġjuni, filwaqt li l-impatt negattiv fuq setturi oħrajn, bħall-agrikoltura jew it-turiżmu, u r-riskji għas-saħħa ssemma ukoll.

Sar **stharriġ fost il-partijiet ikkonċernati** bħala parti mill-istudju tal-Kummissjoni dwar l-applikazzjoni tar-Rakkomandazzjoni. Mid-19-il organizzazzjoni li wiegħbu, 12 minn fost dawk li wiegħbu mill-kategoriji kollha ta' partijiet ikkonċernati (sitta mill-industrija tal-gass u taż-żejt, waħda mill-industrija tal-ilma, erba' minn NGOs, u waħda minn stharriġ ġeoloġiku) wiegħbu li din ma għenitx sabiex jonqos it-thassib tal-pubbliku, filwaqt li sitta (erba' mill-industrija taż-żejt u tal-gass, waħda minn stharriġ ġeoloġiku, u NGO waħda) wiegħbu li għenit b'mod parzjali.

3.4. L-effikaċja tar-Rakkomandazzjoni fil-kunsiderazzjoni tal-progress tekniku u tal-użu ta' tekniki apparti l-fratturazzjoni idrawlika b'volum għoli

Studju mwettaq għall-Kummissjoni jivvaluta l-iżviluppi teknoloġiċi li seħħew mill-adozzjoni tar-Rakkomandazzjoni u t-teknoloġiji emergenti li aktarx li ser jithaddmu aktar spiss mill-industrija fit-terminu qasir sa medju. Ma jidentifikax l-iżviluppi li jbiddu b'mod sinifikanti l-profil tar-riskju ġenerali tal-mod kif inhu żviluppat il-gass tax-shale. Madankollu, għal ċerti teknoloġiji emergenti, inklużi n-nanoteknoloġiji, mhuwiex possibbli li jiġu vvalutati bis-sħiħ ir-riskji assoċjati. Għad li f'diversi Stati Membri nharġu ċerti liċenzji mmirati lejn formazzjonijiet tax-shale offshore, ma giet irrapportata ebda attività operazzjonali s'issa.

F'dak li għandu x'jaqsa mat-teknoloġiji tal-fratturazzjoni, in-Netwerk Ewropew għax-Xjenza u t-Teknoloġija dwar l-Estrazzjoni ta' Idrokarburi Mhux Konvenzjonali²¹ jistenna li **l-fratturazzjoni abbażi tal-ilma** ser tibqa' l-aktar teknika użata ta' spiss fis-settur fis-snin li ġejjin.

Rigward l-iżvilupp ta' karburanti fossili mhux konvenzjali apparti l-gass tax-shale, il-liċenzjar, l-esplorazzjoni jew il-valutazzjoni tar-riżorsi **tal-metan mis-saffi tal-faħam** saru jew qegħdin isiru f'diversi Stati Membri²². Hafna saffi tal-faħam jinsabu f'fond iktar baxx mill-formazzjonijiet tax-shale u jinsabu f'riservi tal-ilma ta' taħt l-art jew tal-ilma tajjeb għax-xorb. Jekk tkun meħtieġa l-fratturazzjoni idrawlika, ir-riskji assoċjati mal-kontaminazzjoni tal-ilma ta' taħt l-art jkun potenzjalment aktar sinifikanti għall-metan mis-saffi tal-faħam milli għall-gass tax-shale²³. Hekk ukoll, anki r-riskju ta' emissjonijiet li jaħarbu jkun potenzjalment akbar. Fl-istadju tal-produzzjoni, l-iżvilupp tal-metan mis-saffi tal-faħam jeħtieġ l-ippumpjar tal-ilma f'volumi li jipprezentaw riskju akbar tal-eżawriment tar-riżorsi tal-ilma. Fejn ikun hemm konnessjoni idroġeoloġika mal-formazzjonijiet ta' koperatura jew laterali, jistgħu jiġu indotti flussi tal-ilma ta' taħt l-art li jaffettwaw b'mod negattiv il-kwalità tal-ilma tajjeb għax-xorb²⁴.

Il-produzzjoni tal-gass **kumpatt** teħtieġ il-fratturazzjoni idrawlika b'volumi li f'hafna mill-kazijiet ma jkunx kbar biżżejjed sabiex jaqgħu taħt il-kamp ta' applikazzjoni tar-Rakkomandazzjoni. L-istudji għall-Kummissjoni jindikaw li r-riskji u l-impatti tal-iżvilupp

²¹ <https://ec.europa.eu/jrc/en/uh-network>

²² eż. BE; BG; CZ; FR; DE; HU; IT; PL; RO; UK; SWD/2014/021 finali

²³ http://ec.europa.eu/environment/integration/energy/pdf/risk_mgmt_fw.pdf

²⁴ http://ec.europa.eu/environment/integration/energy/pdf/study_management_ei.pdf

tal-gass kumpatt huma simili għal dawk tal-gass tax-shale, bl-eċċezzjoni tal-impatti u tar-riskji assoċjati mal-proċess ta' fratturazzjoni idrawlika, mat-tlestija tal-bir u mal-istadji tal-produzzjoni marbutin mat-tnaqqis tar-riżorsi tal-ilma, li huma potenzjalment anqas sinifikanti peress li tipikament ikun mehtieġ anqas ilma għall-proċess ta' fratturazzjoni.

Ġeneralment, il-pubbliku ma jagħmilx distinzjoni bejn fratturazzjoni idrawlika b'volum għoli jew b'volum baxx. Hafna ċittadini lllum huma mħassba dwar l-użu potenzjali ta' kwalunkwe teknika ta' stimolazzjoni tal-bjar fi proġetti ta' estrazzjoni taż-żejt jew tal-gass, minkejja li wħud minn dawn it-tekniki ilhom jintużaw diversi snin.

It-tekniki ta' **rkupru assistit** qeghdin jintużaw dejjem aktar sabiex tiġi mmassimizzata l-produzzjoni ta' karburanti fossili li għall-ewwel ma kinux jehtieġu stimolazzjoni. Ir-riskji ewlenin ġejjin mill-bini u mit-thaffir ta' aktar bjar sabiex jiġu pprovduti punti ta' injezzjoni u mill-injezzjoni tas-sustanzi, b'impatti relatati mat-tehid tal-art, mat-traffiku u mal-emissjonijiet fl-arja, u b'riskji ta' tniġġis tal-art u tal-ilma²⁵.

Fid-dawl tal-interess f'diversi Stati Membri fl-iżvilupp ulterjuri tal-metan mis-saffi tal-faħam u tal-gass kumpatt u fl-użu ta' tekniki ta' stimolazzjoni tal-bjar u ta' rkupru assistit, il-Kummissjoni kkummissjonat studji li jqabblu r-riskji u l-impatti mill-estrazzjoni tat-tali riżorsi ma' dawk tal-gass tax-shale. B'mod ġenerali, hija tikkonkludi li l-prattiki għall-immaniġġjar tar-riskji ewlenin identifikati għall-gass tax-shale jistgħu jiġu applikati bl-istess mod għall-prattiki msemmin hawn fuq.

4. Fehmiet tal-partijiet ikkonċernati

F'Diċembru 2015, **il-Parlament Ewropew** adotta, matul is-sessjoni plenarja, Riżoluzzjoni²⁶ li titlob lill-Istati Membri li biħsiebhom jwettqu fratturazzjoni idrawlika sabiex jirrispettaw ir-Rakkomandazzjoni 2014/70/UE u jikkonformaw mal-“oġhla standards tal-klima, l-ambjent u s-saħħa pubblika”.

Fl-opinjoni tiegħu ta' Ġunju tal-2014, **il-Kumitat Ekonomiku u Soċjali Ewropew**²⁷ qies li l-qafas attwali “jekk jiġi implimentat b'mod korrett, huwa suffiċjenti għall-użu fil-livell tal-komunità lokali”, għad li jindika li hemm bżonn li l-kwistjoni terġa' tiġi kkunsidrata jekk “jiżdied sostanzjalment il-volum ta' dawn l-attivitàjiet”. Jishaq ukoll fuq il-bżonn ta' livell għoli ta' trasparenza kemm fi proġetti ta' esplorazzjoni kif ukoll ta' użu sabiex jiġu indirizzati l-kwistjonijiet ta' aċċettazzjoni mill-pubbliku.

Mir-rispons riċevut matul l-avveniment tal-partijiet ikkonċernati f'Ġunju tal-2015, **il-partijiet ikkonċernati** jidhru li huma maqsumin fil-fehmiet tagħhom. L-industrija taż-żejt u tal-gass tqis li r-Rakkomandazzjoni hija biżżejjed u li ma hemm bżonn ta' ebda azzjoni legiżlattiva oħra. Diversi assoċjazzjonijiet li jipproduċu l-ilma appellaw għal salvagwardji regolatorji addizzjonali sabiex jiżguraw il-harsien tal-ilma tax-xorb. L-NGOs ambjentali jqisu li r-Rakkomandazzjoni ma kinitx effettiva u talbu regolamentazzjoni addizzjonali jew projbizzjoni fuq proġetti ta' gass tax-shale, ta' żejt tax-shale u ta' metan mis-saffi tal-faħam.

L-istħarriġ **tal-Eurobarometer** sab fehmiet divergenti wkoll, li varjaw minn “ma hemmx bżonn ta' involviment tal-UE” sa indikazzjoni li hemm bżonn ta' azzjoni regolatorja jew projbizzjoni fuq il-fratturazzjoni idrawlika. L-approċċ attwali ta' għoti ta'

²⁵ Ibid.

²⁶ <http://www.europarl.europa.eu/sides/getDoc.do?type=TA&reference=P8-TA-2015-0444&language=MT&ring=A8-2015-0341>

²⁷ <http://www.eesc.europa.eu/?i=portal.en.nat-opinions.32331>

rakkomandazzjonijiet minghajr ma tiġi adottata leġizlazzjoni ġdida kien l-inqas għażla popolari.

Ma giet adottata l-ebda pożizzjoni **mill-Kunsill** wara l-pubblikazzjoni tar-Rakkomandazzjoni. Matul laqgħa tal-Grupp ta' Hídma dwar l-Ambjent, diversi delegati laqgħu l-fatt li l-Kummissjoni kienet irrikorriet għal Rakkomandazzjoni, filwaqt li oħrajn iddikjaraw li jippreferu miżuri legalment vinkolanti. Bosta awtoritajiet kompetenti talbu lill-Kummissjoni tiċċara l-applikabbiltà tal-leġizlazzjoni ambjentali rilevanti tal-UE, bħala parti min-netwerk tal-UE għall-implimentazzjoni u għall-infurzar tal-liġi ambjentali (IMPEL).

5. Konkluzjonijiet u t-triq 'il quddiem

Id-disponibbiltà tal-gass tax-shale u l-interess fl-iżvilupp tiegħu jvarjaw hafna bejn l-Istati Membri. Minn dawk l-Istati Membri interessati, uħud jinsabu fil-fażi ta' ppjanar bikri filwaqt li oħrajn nedew proġetti ta' esplorazzjoni. L-analizi tad-dokumenti ta' ppjanar, tal-applikazzjonijiet għal permessi u tal-permessi operazzjonali magħżulin tindika li ġew applikati hafna mill-prinċipji stabbiliti fir-Rakkomandazzjoni fi ftit Stati Membri qabel ma giet adottata. Wara l-adozzjoni tagħha, xi Stati Membri biddlu l-prattiki tal-permessi tagħhom jew żviluppaw leġizlazzjoni nazzjonali li kienet tirrifletti whud mill-prinċipji tar-Rakkomandazzjoni, filwaqt li oħrajn naqqsu l-ambizzjonijiet ambjentali tagħhom sabiex jissimplifikaw il-ħruġ ta' permessi jew iffokaw fuq l-inċentivi għall-investituri. Stat Membru minnhom issimplifika l-leġizlazzjoni ambjentali tant li l-Kummissjoni fethet proċedimenti ta' ksur²⁸ minhabba li naqas milli jwettaq l-obbligi tiegħu skont id-Direttiva dwar il-VIA. Uħud mill-prinċipji tar-Rakkomandazzjoni bhalissa huma applikati f'xi Stati Membri bla ma huma mnaqqxin fil-leġizlazzjoni nazzjonali u għad irridu naraw jekk dan huwiex ser ikompli jsehh, b'mod partikolari fid-dawl tal-isforzi f'dawn il-pajjiżi sabiex jattiraw l-investimenti.

Dan ir-rapport jivvaluta l-ewwel sentejn u nofs tal-applikazzjoni tar-Rakkomandazzjoni f'numru limitat ta' proġetti f'xi Stati Membri. Sal-lum, ir-Rakkomandazzjoni giet applikata b'mod mhux indaqs bejn l-Istati Membri u b'mod mhux sodisfaċenti f'uhud minnhom. B'hekk, fuq il-bażi tas-sejbiet ta' din l-analizi, għalissa ma nistgħux nikkonfermaw jekk ir-Rakkomandazzjoni kinitx effikaċi fil-prevenzjoni, fl-immaniġġjar u fit-tnaqqis tal-impatti u tar-riskji ambjentali. Id-diversi modi li bihom l-Istati Membri segwew ir-Rakkomandazzjoni huma wkoll frott l-istatus mhux legalment vinkolanti tagħha. Għaldaqstant, il-Kummissjoni thegġeġ lill-Istati Membri jsegwu aktar il-prinċipji tar-Rakkomandazzjoni jekk qegħdin jippjanaw li jiżviluppaw idrokarburi li jehtiegu l-HVHF.

L-Istati Membri jvarjaw fl-interpretazzjonijiet tagħhom ta' ċerti dispożizzjonijiet tal-leġizlazzjoni ambjentali rilevanti tal-Unjoni. L-operaturi li huma attivi f'aktar minn Stat Membru wiehed jistgħu jaffaċċjaw applikazzjoni inkonsistenti ta' dawn id-dispożizzjonijiet. Filwaqt li l-leġizlazzjoni eżistenti tistabbilixxi qafas legali għall-attivitajiet tal-gass tax-shale, l-oġettiv ta' għoti ta' ċertezza legali u ta' prevedibbiltà lill-awtoritajiet kompetenti u lill-operaturi mhuwiex milhuq għal kollox.

Jekk tiġi applikata kif xieraq, ir-Rakkomandazzjoni tista' tkun għodda siewja għall-immaniġġjar tar-riskji li jirriżultaw mill-użu tal-HVHF għall-iżvilupp ta' idrokarburi b'mod trasparenti. Hemm bżonn li jsir aktar progress, kemm fl-applikazzjoni tar-Rakkomandazzjoni fl-Istati Membri rilevanti kif ukoll fl-applikazzjoni korretta u uniformi tal-*acquis* ambjentali tal-UE.

²⁸ http://europa.eu/rapid/press-release_IP-16-1454_en.htm

Għal dan il-għan, il-Kummissjoni qed tippjana li tiffoka fuq:

- it-tishih tat-trasparenza u tal-monitoraġġ;
- it-trawwim tal-applikazzjoni korretta u uniformi tad-dispożizzjonijiet rilevanti fl-Istati Membri;
- l-indirizzar tal-impatti u tar-riskji ambjentali mill-esplorazzjoni u mill-estrazzjoni tal-idrokarburi; u
- it-tnehhija tad-diskrepanzi fir-riċerka fuq l-impatti u r-riskji għas-saħħa mill-estrazzjoni tal-idrokarburi.

5.1. It-tishih tat-trasparenza u tal-monitoraġġ

Il-Kummissjoni ser tkompli tissorvelja l-iżviluppi tekniċi kif ukoll l-applikazzjoni tar-Rakkomandazzjoni u tal-leġiżlazzjoni ambjentali rilevanti tal-UE. Ir-rapportar mill-Istati Membri dwar l-applikazzjoni tar-Rakkomandazzjoni ser ikompli u r-riżultati ser jitqiegħdu għad-dispożizzjoni tal-pubbliku fuq bażi annwali. F'dan il-kuntest, is-sejbiet mill-kontroll tal-idoneità kurrenti fuq il-monitoraġġ u r-rapportar ambjentali²⁹ ser jiġu kkunsidrati kif xieraq.

Il-Kummissjoni bihsiebha terġa' tivvaluta b'mod regolari, u tal-anqas kull tliet snin, l-effikaċja tal-approċċ meħud, b'mod partikolari fid-dawl tal-iżvilupp generali tas-settur fl-UE u ta' kwalunkwe incident u aċċident madwar id-dinja.

Għad li r-Rakkomandazzjoni nediet bidliet fil-prattiki tal-permessi f'diversi Stati Membri, il-prinċipji li jrawmu t-trasparenza mhumiex applikati b'mod suffiċjenti. L-oppożizzjoni sostnuta għall-proġetti tal-gass tax-shale f'hafna mill-Istati Membri tissuggerixxi li r-Rakkomandazzjoni ma biddlitx l-attitudnijiet tal-pubbliku. L-iskrutinju pubbliku espanda mill-proġetti tal-gass tax-shale għall-iżviluppi fuq l-art u kostali kollha taż-żejt u tal-gass.

Sabiex jissahħah il-livell generali ta' trasparenza, u jkunu jistgħu jiġu ssorveljati mill-qrib l-impatti ambjentali, il-Kummissjoni ser tistabbilixxi pjattaforma fuq l-internet immirata sabiex tipprovdi inventarju ta' madwar l-UE u mappa tal-bjar eżistenti u pplanati taż-żejt u tal-gass mhux konvenzjonali. Din ser tkun aċċessibbli għall-pubbliku u ser tirrifletti l-prinċipji ta' "regolamentazzjoni aħjar", filwaqt li tqis ukoll id-Direttiva INSPIRE³⁰. Ser ikollha l-għan li tagħmel id-dejta disponibbli kif titlob ir-Rakkomandazzjoni, billi fost l-oħrajn tuża informazzjoni ppubblikata mill-Istati Membri u mill-operaturi. Prototip ser jitqiegħed għad-dispożizzjoni tal-pubbliku fl-ewwel nofs tal-2017 u ser ikompli jiġi żviluppat aktar fis-snin ta' wara.

Sabiex jiġu ffaċilitati t-tiftixiet għal informazzjoni fuq is-sustanzi kimiċi rreġistrati skont ir-REACH għall-użu fil-fratturazzjoni idrawlika, il-funzjonalitajiet tat-tiftix ser ikomplu jiġu mtejbja fuq is-sit web³¹ tal-Aġenzija Ewropea għas-Sustanzi Kimiċi, u dawn għandhom jippermettu li jsiru tiftixiet bi kliem importanti sal-ewwel nofs tal-2017. Il-Kummissjoni ser tikkuntattja lill-Istati Membri sabiex terġa tenfasizza li l-fajls ta' reġistrazzjoni ta' REACH għas-sustanzi użati fil-fratturazzjoni idrawlika għandhom jinkludu referenza speċifika għal din l-attività. Il-Kummissjoni thegġegħ ukoll lill-assoċjazzjonijiet tal-industrija taż-żejt u tal-

²⁹ http://ec.europa.eu/environment/legal/reporting/fc_overview_en.htm

³⁰ Id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infomazzjoni Ġeografika fil-Komunità Ewropea (Inspire) (ĠU L 108, 25.4.2007, p. 1).

³¹ <https://echa.europa.eu/information-on-chemicals/registered-substances>

gass sabiex jiżviluppaw mapep tal-użu³² li jappoġġjaw lir-registranti fil-valutazzjoni u fir-rapportar tagħhom.

Barra minn hekk, il-Kummissjoni ser tabbozza rapport tekniku sa tmiem l-2017 fejn jiġu esplorati approċċi metodoloġiċi għall-monitoraġġ tal-kwalità tal-ilma qrib siti tal-esplorazzjoni u tal-produzzjoni taż-żejt u tal-gass mhux konvenzjali.

5.2. It-trawwim ta' applikazzjoni korretta u uniformi tad-dispożizzjonijiet rilevanti tal-leġislazzjoni ambjentali fl-Istati Membri kollha

Għal dan il-għan, il-Kummissjoni qed tippjana li:

- tiftaħ djalogu mal-Istati Membri, fejn hemm bżonn billi tuża l-pjattaformi u l-mekkaniżmi ta' assistenza disponibbli, bħar-Revizjoni tal-Implimentazzjoni Ambjentali³³; kunitati li jaħdmu fuq l-implimentazzjoni tal-leġislazzjoni ambjentali tal-UE u l-IMPEL; u l-grupp ta' ħidma teknika dwar l-aspetti ambjentali tal-karburanti fossili mhux konvenzjali.
- tiżviluppa dokumenti ta' sostenn fil-forma ta' mistoqsijiet frekwenti u bbażati fuq domandi lill-Kummissjoni dwar il-leġislazzjoni tal-UE dwar iż-żoni protetti, l-ippjanar, l-immaniġġjar tal-iskart, il-harsien tal-ilma u l-emissjonijiet industrijali;
- tinvestiga n-nuqqasijiet possibbli fl-applikazzjoni korretta tal-ligi tal-UE u tiegħu azzjoni xierqa.

5.3. L-indirizzar tal-impatti u tar-riskji ambjentali mill-attivitajiet ta' esplorazzjoni u ta' estrazzjoni tal-idrokarburi

Ir-Rakkomandazzjoni tistieden lill-Istati Membri jiżguraw li l-operaturi jużaw l-aqwa tekniki disponibbli (BATs) sabiex jipprevjenu jew jimminimizzaw l-impatti u r-riskji ambjentali. Żewġ dokumenti ta' referenza tal-BAT (BREFs) li bħalissa qegħdin jiġu żviluppati u li huma rilevanti għall-attivitajiet tal-idrokarburi li jużaw HVHF huma relatati mal-immaniġġjar tal-iskart li jirriżulta minn industriji estrattivi³⁴ u mat-trattament tal-iskart³⁵. Bħalissa dawn il-BREFs qegħdin jiġu riveduti u għandhom jiġu ffinalizzati fl-2017 u fl-2018 rispettivament. Barra minn hekk, sommarju mhux vinkolanti tal-BATs fis-settur tal-idrokarburi³⁶ ser jiġi ffinalizzat fl-2018.

It-taqsimha 3.4 identifikat l-impatti u r-riskji ambjentali ta' attivitajiet oħrajn apparti l-estrazzjoni tal-gass tax-shale. Il-prinċipji tar-Rakkomandazzjoni huma xierqa għall-immaniġġjar tat-tali impatti u tat-tali riskji. Għaldaqstant, il-Kummissjoni thegġeġ lill-Istati Membri japplikaw il-prinċipji rilevanti tar-Rakkomandazzjoni għal forom oħrajn ta' attivitajiet ta' esplorazzjoni u ta' estrazzjoni tal-idrokarburi meta dawn ikunu jnvolvju l-fratturazzjoni idrawlika, l-ippumpjar ta' volumi kbar ta' ilma jew l-irkupru assistit.

³² <https://echa.europa.eu/csr-es-roadmap/use-maps>

³³ http://ec.europa.eu/environment/eir/index_en.htm

³⁴ <http://susproc.jrc.ec.europa.eu/activities/waste/index.html>

³⁵ <http://eippcb.jrc.ec.europa.eu/reference/>

³⁶ http://ec.europa.eu/environment/integration/energy/hc_bref_en.htm

5.4. It-tnehhija tal-lakuni fir-riċerka fuq l-impatti u r-riskji għas-saħħa

Hames proġetti ta' riċerka dwar l-impatti u r-riskji ambjentali tal-estrazzjoni tal-gass tax-shale ġew iffinanzjati mill-programm Orizzont 2020 għar-riċerka u l-innovazzjoni³⁷, u dan l-aħħar ġie ppubblikat sugġett tar-riċerka addizzjonali³⁸.

Barra minn hekk, ir-riċerkaturi³⁹ indikaw li hemm nuqqas ta' studji affidabbli dwar l-esponiment u l-epidemjoloġija, b'mod partikolari għall-valutazzjoni tal-effetti possibbli fit-tul, u sejhu għal aktar investigazzjoni dwar l-impatti u r-riskji għas-saħħa pubblika assoċjati mal-estrazzjoni taż-żejt u tal-gass li tuża l-fratturazzjoni idrawlika. F'dan il-kuntest, fl-2016 il-Kummissjoni organizzat sessjoni ta' hidma teknika mmirata għall-identifikazzjoni tan-nuqqasijiet possibbli fit-tagħrif. Il-Kummissjoni ser tikkunsidra l-indirizzar tan-nuqqasijiet identifikati fil-programmi ta' hidma ta' Orizzont 2020 għall-2018 u għall-2019.

Il-Kummissjoni ser tikkunsidra wkoll l-ghoti ta' mandat lill-kumitat xjentifiku dwar ir-riskji għas-saħħa u għall-ambjent (SCHER) sabiex jroġ opinjoni dwar l-impatti u r-riskji għas-saħħa tal-bniedem li jirriżultaw mill-esplorazzjoni u mill-produzzjoni tal-idrokarburi.

³⁷ <http://www.m4shalegas.eu/project.html>;
<http://www.sheerproject.eu/objective.html>;
<https://shalexenvironment.wordpress.com/>;
<http://www.fracrisk.eu/>;

³⁸ https://ec.europa.eu/easme/sites/easme-site/files/FTI-projects-2015_participants%20websites_corrected.pdf
³⁹ <http://ec.europa.eu/research/participants/portal/desktop/en/opportunities/h2020/topics/lce-27-2017.html>

<http://dx.doi.org/10.1371/journal.pone.0154164>; <http://dx.doi.org/10.1016/j.scitotenv.2014.10.084>;
<http://jech.bmj.com/content/70/3/221>; <http://pubs.acs.org/doi/abs/10.1021/es404621d>